

মখুল চঙলমদাইগী চুম্মৱক্লবনি

সেণ্টৱদা মুকপা ঔহ্মদি যাওৱকখিদ্ৰা

কসটিট্টিশনগী প্ৰোভিজনশিংগী মতুংইমা মণিপুৱদা মীখল কয়া মৰোল নাইনা পাঙথোক্ৰিক্ৰি। হৌজিকপুদি পাঙথোকফম থোক্লবসু তস্পাঙনা চহী খৱগী মমাঙদগী জেনৱেল পঞ্চায়ট ইলেক্সন অদুগা চাঁদনা ওটোনোমস দিষ্টিক্তি কাউসিলশিংগী ইলেক্সন নমশিন্দুনা থন্মকপা, পাঙথোৱক্তবগী ৱানি। অদুগা ষ্টেটসিদা পাঙথোকপা মীখলশিংগী মনুংদনা পালিয়ামেণ্টৰি অমসুং এসেমব্লি ইলেক্সনবুনা হেমা মৰু ওইনা লৌনবগী ৱানি। মীখল খুদিংমক মীয়ামগীদি তঙাইফদবশিংনি হায়দুনা শেল অমসুং মতম চঙনা পাঙথোৱক্লিবনি। অদুবু মীখলগী ৱাফম পৱৱকপদা চোঙথোৱক্লিবা ৱাফমদি মীখল অমগী মতম নকশিল্লেক্ৰে, পাঙথাক্কদৌৱে হায়বসিবু কৱিদগী খঙগদগে? অতৈ ফুৰুপকীসু শোয়দনা মাগী-মাগী ওইবা তুংদা থোৱক্লদবা খৌদোক-ৰাথোকশিং মাঙজৌননা খঙবা যাবগী পাঠৈ, খুদম-চাংদম ‘শক্ষিনা’ কায়দু লৈনৱমগনি। হৌজিক্ৰবু উগে হায়বদা ফংদ্ৰবগী ৱানি। মতম অমদিদি কাক্ৰা পাইৱগা নংত্ৰগা উশাদা তোংলগা খোংবগী মখোৱদা কৰি থোৱক্লদগে হায়বা খঙনৱশ্মীনি। কাক্ৰা লাক্ৰা-লাক্ৰা খোলবদি ফতৰা খৌদোক থোকই, মীশি-মীনা মায়োক্ৰৈ অমসুং অৰা-অনা নংই লৌনৱশ্মী। মসিমক্ৰা ‘কাক্ৰী লানবাও’ হায়না খঙনৱল্লিবনি। মসি খক্তা নঙে। তুংদা মায়োক্ৰৱক্লদবা ফীভমশিং মাঙজৌননা লাকশিনবা ঔহ্মগী পাঠৈ ওহ্মেক্ৰা য়াম্মা লৈশ্ৰে। নোং চুম্মৱদগী চুমথাং খল্লৱবদি নোং হাংলমদাইগী পাথৱক্ৰে, নুমিংকী মঙাল থোৱক্ৰে খঙই। মুকণ্ধবী পাইথোৱক্লগসু নোং হাংলনি খঙনৱকখি। অদুগা হুইনা লম্বীদা মখোঙ হামজিল্লবা অমসুং হঙেই খোংলগা নোং চুম্ৰক্ৰনি খঙই। যেননা নুশাদা মসা ফৌৱক্লগসু নোং চুই হয়। পুম্মকসিগী মথক্তা লৈবাকী ওইবদসু মীতৈগী অহলশিংগী ‘ৱাঙুলেলে’ সি ওহ্মেক্ৰা থাক ৰাংনা লৈৱমশ্ৰে। অতিয়াদা পাইবা লৈচিলগী মশক য়েংবদদা তুংদা কৰি থোৱক্লদগে খঙলশ্মী। কুম কাংবা-কাংদবা, ঈশিং-ঈচাও মায়োক্ৰ নি, মায়োক্ৰৱেই হায়বা ফাওবা নোংমোক্ৰলেনদগী ইৱায়-লায়না খঙলশ্মী। লম্বাই মীওঙগী ওইৱগদগী ঘুমদা উচেক তোংবা, লিন ঙঙবা অমসুং খোই মকোন শাবদগীসু তুংদা মায়োক্ৰৱক্লবশিং মাঙজৌননা খঙনৈ। মণিপুৱ পীক্লবসু, পীকপগী হৌনবা মীশিং ৰামজদ্ৰবসু তুংদা থোৱক্লদবশিংগী মতাংদিদি মাঙজৌননা অমসুং ঙনখংনা খঙবা ঔহ্মগী পাঠৈ মৱাং কায়না অমসুং ৰাংনা লৈৱমশ্ৰে।

হৌজিক্ৰা কৰি তোৱে? মীখলশিংগী মনুংদা ঋাইদগী মৰু ওইনা এসেমব্লিগী ইলেক্সন পাঙথোক্কদবা মতম নকশিল্লেক্ৰে হায়বসি কৱিদগী খঙবগে? হোম, ষ্টেট এসেমব্লিগী মেম্বৰশিংগী টৰ্ম অমসুং মণ্‌সিসি চহী ৫/৫নি। চহী ৫ অসিগী মনুংদা কয়া হৌশ্ৰে, কয়া লৈৱি হায়বদু পাৱগসু য়াম্মা লায়না খঙই। খুদম ওইনা হৌজিক সম্পন্দেদ এনিমেশনদা থল্লক্ৰিবা ১২শুবা মণিপুৱ লেজিসলেটিভ এসেমব্লিগী ইলেক্সনদু হৌখিবা চহী ২০২২গী ফেব্ৰুৱাৰী অমসুং মাৰ্চতা তাক্ক অনী থোক্ৰা পাঙথোকখিবনি। পাঙথোকখিবা চহীসিদ্দগী পাৱৰদি মথংগী ১৩শুবা মণিপুৱগী এসেমব্লী মীখল লাক্ৰিবা কুমজা ২০২৭কী অঙনবা শৰুক্তা পাঙথোকফম থোক্লিবনি। মসি ওইৱগদি হৌজিক চংলিবা কুমজা ২০২৫সিগী তঙ্ৰাই চনশিল্লক্লবনিনা চহী ২ ফাজিল্লক্ৰে। প্ৰাইম মিনিষ্টৱ নৱেদ্ৰ মোদিনা ‘ব্ৰান নেশন, ব্ৰান ইলেক্সন’ হৌলোক্লনি হায়ৱিবসিবুদি কুমজা ২০২৯দনি। হায়বদি কুমজা ২০২৭কী অঙনবা শৰুক্তা পাঙথোকফম থোক্লিবা মণিপুৱগী এসেমব্লিগী মীখল পাঙথোক্তনা কুমজা ২০২৯ ঙাইৱগা পূম্বা পাঙথোকমিমৰা নংত্ৰগা পাঙথোকমিমদবা হায়বদুনা কোম-কোমগী ৱানি। অদুবু নহানমথৈ মখোল-মৱা তাগেদা ফংলক্তুবা এম এল এশিং খক্তা নঙ্তনা এম এল এ/মিনিষ্টৱ ওইৱম্বা ‘এক্স’ শিং, উ-ৱা লল্লোনবদা নঙ্তনা লূপ অমগী লুচিবনিগা হায়জদুনা ওইৱম্বা, ঠিকা-সপ্লায়গা তোঁবা, জে সী বি/প্ৰোক্ৰেনগা লেবশিংগী মৱক্তগী খৱনসু ‘সোশল ৱাৰ্কৰ’ অমসুং ‘সোশল এক্টিভিট’ নচিংবগী মিংখোলগা থৌওইনা পকহঙুৱগা খোংবান তেংখংলক্লিবা, থিঙেল থিংলক্লিবা, কম্যুনিটি হোলশিং শঙ্গাৱক্লিবা, উৱেপ তমখংলক্লিবা, মৈৱা শঙশিং হাংদোৱক্লিবা, লাইদা চাক্কোন কৎপদা মাঙজিল থাৱক্লিবা, ফুটবোল য়াওনা অতৈ মশালশিংগী টুৰ্ণামেণ্ট/চেম্পিয়নশিপকা হৌদোৱক্লিবা, এগজামিনেশনদা মাৰ্ক ৰাংনা ফংলকপা মইহৈৱায়শিংগা ওকখংলক্লিবসে কৱিগী ওইৱমগদগে? প্ৰসিণ্টেচ ক্লগসি লৈৱমদ্ৰবদি কঙ্কুমৱ ৱেফোৱস ফুদ এন্‌দ পৱিৰু দিষ্ট্ৰিবাশন (সী এ এফ এন্‌দ পি দি) লোয়শঙনা য়েনবা চেঙ ফাওবা মীদিয়াগী কেমৱা মমাঙদা লেপ্ৰগা য়েল্লমগদৌৱিবনি। সোশল ৱেলফোৱ লোয়শঙনা য়েঞ্জুৰা ওল্ড এজ অমসুং ৱিদিগী পেসনশিং ফাওবা ধুম-ধামদা খৌৱমগা শিন্দুনা য়েহ্মেক্ৰিংলমগদৌৱিবনি। মখুং-মশা প্ৰোক-প্ৰোক থেক্তুনা খাঙলমনি। তৌজৌ, তৌসন কৰীসু কায়দে। চাওখং-খৌৱাংগীদমক অফবা থবক তৌবদি য়াম্মা তৌৱক্লিবমথৈ নৈ। তৌবতবু ইঙা-ইঙেনগী নোং চুম্ৰক্লমদাইগী হঙেই খোংবঙম্বা অনৌবা ইলেক্সন পাঙথোক্কদবা মতম নকশিল্লকপগী মৌ অনৌবী ওইনৱক্ৰে হায়বগী ৱানি। চহী ২ হেল্লক্লবা লানসিগী মতাংদা কৱিমত্তা তৌজবা ঙমদ্ৰবসু পীক্লবা মণিপুৱসি সনানা ময়ুং কাৱগা লূপানা ফেল্লু, মথক্তা তম্ব্ৰা থিল্লবা ফাওবদা য়ানীংদবা মীওইশিং থোৱক্ৰেই হায়বনি। তৌবতবু সেণ্টৱগী পুঙলোনদতা জগোয় শাৱকপা খোঙথাং-খুংথেক অমত্তা হোংদোকচবা ঙমখিদ্ৰবা, ৱাশকপদনা হালেংখিদ্দবা মায়বা নহা খৱগী মখুংতা মণিপুৱসে মোঙফম্বা থনবনি, প্ৰসিণেন্টস ক্ললগী লৈঙাকসিসু মখোয়না পুৱক্তুনা ফিদা থাৱগা ফমহল্লজনি হায়বসি’মদি নীংশিংঙু, কাউথোক্কনু। মীয়াম্মা নশক নশকশিংদু মুন্না খঙলগা ইনখংলকপা/ইনখংলক্তবা হায়বদুবুদি য়েংখিবা তাৱি। মীহুং ওইৱক্লবদি মতম-মতমগী সেণ্টৱ লৈঙাক্ৰা ‘মুক্ৰৈ’ হায়বদুদি ফজদে। মণিপুৱ মীয়ামগী সেণ্টিমেণ্ট খঙউ। মখোয়না খুদেদ্বীনা উংহনগনু হায়বনি। টমসি লৌইগদবা মতম পাৱ্কদ্ৰবসু নখোয়না তৌথোৱক্লিবা ময়ামসিনা অদুম্মক খঙলে। অপংপগী মহুং অপুশ্বনা শিনবগী ফীভমদি হঞ্জিমা তাহল্লক্লনু হায়বনি।

মীতৈগী পুয়া ‘নিঙুখৌলোল্‌ লম্পুপা’

(নিংখৌৱোল লম্বুবা)-(৫৩৪)

(পুয়াগী অৱিবা ময়েক্তগী বাংলা ময়েক্তা চনম হেমচন্দ্ৰনা লায়থেক্ৰে ইথাকপা অসি মীতৈ ময়েক্তসু নুমিং খুদিংগী ইথাক্তুনা ফোঙজৱগনি।)

চেঙ মচুং অঙৌবা। য়াংলৈ তওবা হুইগী ময়াপ্তম্ননা মালনা। ঙৌনা তেক্ৰতবা চেঙ মচুবু। মদু নিংখুই মৌশ্দ্ৰানিপাগী। চৰৈ ৰিপ্লেদদা য়োমনা। কিনা য়োমনা পীখিয়ে। লংমাই পুৱাবনা। লমলেগে লখাইফাতাং চাঁডুবু। যৌনবা তংনা লাকলবদা। ৰাক্ৰ লুকাকথকতা খোংথেংনকৰবদগী। খোঙফম নাইত চাহৌদবা ওই। নালথু তুশিনবদা। তৱা চাক্ৰথেংনবা। চেঙ মচুং হৈখোকখিববু। ৱাবা নিংখৌ চেক্ৰলা চেংচাবনা। ঙমনা খুননা চাথোকখিববদা। লংমাই পুৱাবদি। তৌফম খঙদা থুনা য়াংনা। মচেম নাকতা হলকলবদা। ●

ফাৰ্ষীয়াং য়াংুে 'ঢাৰ্ম্মক্ৰ'টং ঢম্‌য়্যো'

(ঢাৰ্ম্মক্ৰ'টং ঢম্‌টুঠ)-(৭৯৪)

(য়োৰ্ণোং ঢাৰ্ষ্ট ৱহংশাঢ়াৰ্ণ ঠাট্টে ৱহংশাঢ়াঢ় সৰ্ণে ৱহংসঙুৱগ্ৰে ৱেচম্‌য়াং ৱচম্‌য়াং ৱেৰ্ষে ৱচৰ্ষ্ট ৱহংশাঢ়াঢ়ে ৱ্ৰেফি ৱহ্ৰাৰ্ণাৰ্ণ ৱচম্‌য়াংৱহ্ৰে ইয়াত্ৰেগাৰ্ণে।)

সম্ম ৱহৰ্ষ্ট ৱ্ৰাৰ্ষ্ট। ৱ্ৰাৰ্ষ্ট ৱহ্ৰেৱ ৱ্ৰাৰ্ণাৰ্ণ ৱহ্ৰেৱাং ৱহ্ৰে। ৱৰ্ষ্ট ৱহ্ৰাৰ্ণাঢ় সম্ম ৱহৰ্ষ্ট। ৱহ্ৰ ৱ্ৰাৰ্ণাৰ্ণ ৱহ্ৰেৱেৱাৰ্ণাৰ্ণ। সৰ্ষ্টে ৱহ্ৰেৱ ৱহ্ৰে। ৱাৰ্ণে ৱহ্ৰেৱ ৱাৰ্ষিৱে। ৱেচ্ৰে ৱাৰ্ষ্টেৱে। ৱমদংৱ ৱম্ৰেচ ৱিৰ্ণাৰ্ণ। ৱহ্ৰে ৱম্ৰে ৱাৰ্ষ্টৱে। ৱেৰ্ষে ৱ্ৰাৰ্ণাৰ্ণাঢ়াঢ় ৱ্ৰাৰ্ণাৰ্ণেৱেৰ্ষেৱাৰ্ণাৰ্ণ। ৱ্ৰাৰ্ণাৰ্ণ ৱেৰ্ষ্টে ৱেৰ্ষ্টৱে ৱ্ৰে। ৱেৰ্ষ্ৰ ৱেৰ্ষ্টেৱেৰ্ষ্টৱ ৱহ্ৰে ৱাৰ্ষ্টাৰ্ণাৰ্ণেৱে। সম্ম ৱহৰ্ষ্ট ৱ্ৰাৰ্ণাৰ্ণাৰ্ণেৱে। ৱেচ ৱ্ৰাৰ্ণাৰ্ণে সম্মাৰ্ণে ৱাৰ্ষ্টৱেৱে। ৱ্ৰাৰ্ণে ৱহ্ৰেৱ ৱেৰ্ষ্টৱাৰ্ষ্টৱেৰ্ষ্টৱে। ৱেচ্ৰে ৱাৰ্ষ্টেৱেৰ্ষ্ট। ৱহ্ৰেৱ ৱহ্ৰে ৱ্ৰাৰ্ণে। ৱহ্ৰেৱ ৱ্ৰাৰ্ণাৰ্ণ ৱহ্ৰেৱাৰ্ণাৰ্ণেৱে। ●

নীংশিংবগী থোঙনাওদা - ২২০ (শুমাং লীলা অমদি ঐ)



চহিথোৱকপা ৰাখল

নৱেন্দ্ৰ নিংঙোহ্মা

মমাঙ চয়োলগী শগোলশেনদা ইজখিবদুগী মখা পৱিং চখবদা, নোকসু নোক্ৰিংবা অদুগা অকিবগী মশকসু ওইবা ৱাৰী অমতগাসু নীংশিংবৈ থোঙনাও হাংলগা নীংশিং পটৈ লাক্ৰুনা পাউদমজৱক্ৰে। ঐখোয় পাটিনা পুথোকচবা লীলাশিং নুংশিবিদুনা মীয়াম্মা কয়া পাম্মৱকপা মতমদুদা লৈকায় খুদিংগী ক্লব/ওৰ্ণনাইজেশন ময়াম্মা মখোয়গী ফন্দ ড্ৰাইভকীদমক ঐখোয়গী লীলা কৌৱগা চেৱিটি শোসি ফনা নীংখিজনা মায়কৈ খুদিংমক্তা শাটৈ। নোংমফাওবা হেক ঘুমদা তুম্বা শংদবমথৈ লীলা চংলি। নোংমদা অনীদগীদি তানা শামবা নঙে। লীলাগী সিজন মতমদিদি অহুম-মৱিদি শোয়দনা শামৱিবনি। ঐখোয়গী লীলানি হায়ৱবি য়েংবীগদবশিংনা টিকেট কক্তুনা য়াম্মা থৱায় য়াওনা লীলা য়েংনবা হোংনবা ঐখোয় থেংনৱকই। ইশম শম্মা লৈকায়, খুন অয়াম্বদা ফন্দ ৱাইজ তৌবগী মখৌ তাৱকপদা ঐখোয়গী লীলা চেৱিটি তৌদবা মফম কয়াবু য়াওখিদে হায়বফাওবা হায়জনীংই। মসি ঐনা হৌজিক্তদা পঙহায় হায়জবা নংচদে। মীয়াম্মা অদুম খঙবীৱিবুনি। হোয় ইফ্মাল মনুংগী জিৱে মাইল মনুংদিদি কয়া চেৱিটি তৌদে। খিতং হাইদোকখিবদি শোয়দনা অদুম তৌই। লৈকায়গী চাওখং থৌৱাং, শেমগং শাগংপদা মতেংসু ওইবা অদুগা লীলা অমসু ময়াম পূম্বা য়েংমিমবা হায়বা ৰাখল অসিদা ময়াম্মসু মতেং ফজনা পাংনখি হায়না এদি লৌজৈ।

অদুগুম্বা মতমদুদা ইফ্মাল ইষ্টকী মনুং চনবা খুৱাইৰোমদগী লম্বাইৰোমদা চংখিবদা খুল কয়া অমা লৈৱি। মফম চপ চাবদুমদি পঞ্জদ্ৰে ৱাৱৌবীগনু। লৈকায়নসু অদুগা মতমদুগী খৌ পুখিখিবা ময়ামসু অদুগা লৈকায়গী মীশিংসু ঐনা হায়জগদৌৱিবসি শোয়দনা নীংশিংবীগনি হায়না খল্লি। ঐখোয়গী লীলা অমা মমীং য়াম্মা চংখিবা ‘অপাইবা লৈচিল’ হায়বা লীলা অমা লৈখি। লীলাদু য়াম্মা নুংঙাইখিবনি। নোকপনা মপুং ওইবা লীলানি। অদুগা মদুদা য়াওবা ঈশৈশিং য়াম্মা মমিং চংখি। অমা অনীদং পঞ্জৱমগে, ময়াম্মা নীংশিংবদা হেমা খুদোং চানবা, অনী পূম্বা শকমিম্বা, ‘লোমহেনবী নঙগী শম্মাংসে, নুংশিবা লাইমা খঙমন্দে, য়েংনীংবা কনগী মায়থোংবু, ‘সেংতুনা থশ্মী খঞ্জিদ্ৰুনা’’ হায়বা ঈশৈদু য়াওবনি। অদুগা মতমদুদা য়াম্মা মমিং চংখিবা ঈশৈ অমনা – ‘নুংশিবনিদা লৈশাৱিঙৌগী মতমদে, পাম্শুইদকো লাক্ৰৱেইদো অমুক, হল্লক্ৰৱেই লৈশাৱিঙৈ পুজিদে’’ হায়বা ঈশৈদুনি। ঈশৈশিংদু লৈখিদ্ৰবা ইয়াহ্মা তা জয় হায়না য়াম্মা নুংশিনা কৌজবা, খুন জয়কুমাৱনা সুৱ পানবনি। ঈশৈদুসু ঐনা লৌইনা ইখিবনি। অহানবগী অনী পূম্বা শকমিম্বা ঈশৈদুগী মথংদা ঐঙোদা হায়খি, সিগী ঈশৈসি নঙবা অমা ইৱকও, সিগী ঈশৈসিদি ঐ শক্ৰগে, য়াম্মা ফজৈ, লীলাগী ওইনা তোঙম্বা অমা ইৱকও হায়খি। মতমদুদা ঐনা লীলাগীদমক তমদুনা ইশ্ৰবনিনা তা জয়গী অমা তোঙম্বা ইৱগে হায়দুনা য়াখিদে। অদুবু ঈশৈদু মহাক্ৰা পাম্মনখিবদগী ৱোয়ল সাউন্দদা লৈখিবাৱা সৰুংবম দেবলাগা পূম্বা ৱেকোৰ্‌দ তৌদুনা শকখি। ঐনা ফজৈ হায়ৱদি পংথা থাগৎপা মাল্লনি। ময়াম্মা ফজৈ হায়নসু হায়নখিবনি। মদুগী লীলাদু চেৱিটি শো তৌগদবনি। লীলা উৎকদৌৱিবা নুমিংতুদা ঐখোয় লীলা চংলসি হায়না আৰ্টিষ্ট খুদিংমক লৌইনা লাক্ৰুনা লেৱবদা ঐখোয়গী আৰ্টিষ্ট অমা লাক্ৰে। আৰ্টিষ্টত হৌজিক হিংলি, ঐ মমিং পঞ্জৱৱেইকো, শাওবীনু, অদুবু লৈকায়দুগী অশিন অৱাং তৌখিবশিংনদি লৌইনা খঙবীবনি। ঐনা মমিং পল্লৱবদি মহাক্ৰী মীংচৎতা অকায়বা লাক্ৰনি খন্দুনা পঞ্জৱবনি। মাদি ফনা থেংলফাওবা লীলা ওফিসতা লাক্ৰে। থেংমল্লকপদগী মাগী লৈফম তাম্মা ঐখোয়

লানগী চেথেং

ইন্দিয়া অমদি পাকিষ্টান অনীগী মৱক্তা ফুল স্কেলদা লান তৌবফাও তৌৱিঙৈদা ইৱমদম কংলৈপাক/মণিপুৱদা য়ৌশিল্লক্ৰে লানগী চেথেং অৱা-অনা কয়া নংদুনা অমদি অশি-অনা ফাওবা থোক্তুনা। হৌজিক ফংলিবা চেথেংসিদি কৱিসু নঙে। কৱিগুম্বা ফুল স্কেলদা ৱাৱ থোক্লবদি মীওই লিশীং-লিশীং, লাখ-লাখতা, ক্ৰোৱদা ফাওবা শিগদৌৱিবনি ন্যুক্লিৱ ৱেপল শীজিদুনা লৈপাক অনী অসি লান থেংনৱবদি। অদুম ওইনমক কোক য়াওদবা, ৱাখল খছ্ৰবা ঙমদবা কয়ানা লাউৱি সোশল মীদিয়াদা ইন্দিয়া পাকিষ্টান হাংনৱো, মণিপুৱ লাপ্লা লেবনিনা লানসি য়ৌৱক্ৰেই খন্দুনি।

অসিগুম্বা অৱা-অনা, অশোক-অপন, অশি-অনা কয়াসি থোকহল্লোইসি হায়ৱদি লৈবাক অনীসিগী লুচিংবশিং ৱাৰী শানদুনা থোক্লিবা লান অসি লৌইশিনবা অমদি সিজফয়ৱ তৌবনা পুম্মমক্কী অফবা ওইগনি। লৈবাক অনী অসিগী লানদা বোম, টোপনা য়ৌৱক্তা য়াই মণিপুৱদা কিলোমিটাৱ লিশীং অনীগী মথক্তা লাপ্লা লেবনা। অদুম ওইনমক, লাপ্লা লৈগোৱা, নক্ৰা গৈগোৱা লানগী চেথেংদি নাহ্মোক্তুনা চংপা য়াৱেই মৰু ওইনা লৈত-লায়ৱা মীচম কয়াদি।

ঙসি ঙসি ঐখোয় খুদিংমক্ৰা তাৱে মদুদি ইন্দিয়াগী ওপৱেশন সিন্দুৱ চখবদা বোমনা পান্দুনা শিখিবা ইৱমদম কংলৈপাক/মণিপুৱদগী ইনাও চিংঙাখম দীপক লৈখিদ্‌বগী। ইনাও দীপককা লোয়ননা বি এস এফকী মীওই ৬ অমদি লৈখিদ্ৰে। মসিগী মথক্তা মীচম ১৮ অমসু লৈখিদ্ৰে। মশীং অসি চাঁদনীংঙাই ওই মৱমদি মেনেলেন্দ ইন্দিয়াগী ন্যাজ অয়াম্বদা মীয়ামদা মীনমদুনা পাউ কয়া খঙহন্দে খুদম ওইনা হায়ৱবদা ইন্দিয়াগী ফাইটাৱ জেট ৫ (France made Rafale 3, Russian made Mig 1, Su 1) পাকিষ্টাননা কাপখখিবগী পাউসি ইন্দিয়গী মীদিয়ামশিং অমত্তা তাদে, উদে, উদে। অদুবু অতোপ্লা ৰেষ্টন মীদিয়াদা ৰেষ্টন দিফেল ওথোৱিটিশিংনা পীৱকপা পাউৰী মতুংইয়া ইন্দিয়গী ৰাংমদা লৈবা টিভি চেনেল কয়াদি ৱা-ৱা লাউৱি অদুবু ইন্দিয়াদি মীদিয়াসু মীচম মীয়ামসু অমত্তা খঙদবদৌনা কৱিমত্তা কাপখখিদে হায়দুনা ৰাজাউ ঙাঙদুনা লৈৱি হৌজিকসু।

টাইৱানদসু ঋাইদগী হেমা ৱিলাইএবল ওইবা অমদি নম্বৱ ৱান ওইৱিবা টিভি চেনেল অমদা য়াম্মা শুগাইনা পাউ য়াওৱি চাইনিজ লোলদা। চেনেলসিদা ইন্দিয়ানা মতৌ কৱম্মা অসুক চাউনা মায়থীবা নংলিবনে হায়বদুগী মৱমদা নুমিং কয়ানিসে নৈনদুনা লাক্ৰি অখঙ অহৈশিং অমদি আৰ্মদ ফোৰ্‌সতা লৈবা মীওইশিংনা। অসিগুম্বা টোপ ৱেক্কতা লৈবা টিভি চেনেল অমনা পাউ লৌবা হায়বসি ইণ্টৱনেশনাল কৰেস্পোণ্ডেন্টশিং লৈদুনা, কৰেন্সন লৈদুনা ভেৰিফাই তৌৱবা মতুংদা পাউ ফোঙলিবা চেনেলনি, ইন্দিয়গী টিভি চেনেলশিংগুম্বা পাল্লিবা সেৱেল্ল লৈঙাক্ৰী মায় য়েংদুনা নংত্ৰগা শেল লৌদুনা অৱানবা পাউ পঙশন্দা শন্দোকপা চেনেল নঙে। মৰু ওইনা ফ্ৰান্স ফাইটাৱ জেট কাপখখিবদুদি ফ্ৰান্সকী কৰ্নল ওথোৱিটিশিংনা ন্যাজ ব্ৰিফিংদা ফোঙদোকখিবা পাউ লৈশ্ববনি ইন্দিয়গী মীয়াম্মা খঙদবগী ৱানি।

সিগী ৱাৱসি নাকলদা থমন্ত্ৰগা, ম্যানলেন্দ ইন্দিয়ানা পীৱিবা ইন্দিয়া-পাকিষ্টান অনীগী কনক্লিক্তি অসিদা লৈখিদবগী মীশিং অসিসু চুম্মগনি হায়না থাজদে অৱানবা পাউ ঙাজা শন্দোকপনীনা। মশীং অসি চুম্‌গেৱা চুম্‌গেইৱা, মতাংসিদা হায়জনীংলিবা ৱাফমদি লৈবাক অনীসিগী লান শোক্লবদা অৱা চেথেং নংগদৌৱিবসি মীচম মীয়াম, লৈত-লায়ৱা ঙাজনি হায়বসিনি। লান অসিনা পি এম মোদিদা অমদি বি জে পি লৈঙাজা কামবা পীবা য়াই, পীদবসু য়াই অদুবু মীচম মীয়ামদি শুংশোয় শোয়দনা লানসিগী চেথেং ফংগদৌৱিবনি, কয়া অমসু ফ্ৰবা হৌশ্ৰে। তৌইগুম্বাসু লান অসিবু থোকহল্লিবা লৈবাক অসিগী মিনিষ্টৱশিং, এম পিশিং, এম এল এশিং মচা-মশুশিংদি অমত্তা চেথেং অসি নংলৌই। অমুম ওইনমক কৱিগুম্বা লান অসিনা মখা তানা full scaled war থোক্লবদি মখোয়সু মিনিষ্টৱনি, লুচিংবনি, অটৌ-

খিবা চংলে। ছো লোল্লগা লৈৱশ্মে। হংবদসু ঙসাই অযুক থোকখিবদগী হঞ্জিল্লক্ৰে হায়ৱে। হংবা য়াবা, থিবা য়াবা থিৱে অদুবু মহাক থিবা খঙদে। তশেংনা মহাক লোৎকে য়াওনা লোংখিবনি। মানা লোংলিবদুগী মৱম লৈ, অদুসু পঞ্জনীংদে, ইশম শম্মা হায়ৱবদা মহাক্ৰী অপাম্বা অমা পাটিনা পীদবগী লীলা চংলৌই হায়না লোংখিবনি। মদুসু ঐখোয় কোম্বা খঙলকপনি, খুদক্তুদা খঙখিদ্‌। শখী-শখীবা আৰ্টিষ্ট য়াম্মা লৈ, থেংনৱক্লবনিনা সুম হায়ৱবনি, মকা ফোংনা হায়দ্ৰসু, মদু ওইনবদি ওইৱম্বা য়াই অদুবু মীয়ামগী থৌগল তৌৱিবা ঐখোয়না কা হেমা ইশাগী অপাম্বদা পংচং চংপা য়াবা নঙে।

মহাক থিবা খঙদ্ৰবদা ঐখোয় লীলাগী ওফিসতা অমুক হল্লক্ৰে। খুদক্তুদা মী শিন্দুনা লীলা শাম্ববগী তাঞ্জাসু লৈদ্ৰে, মৱমদি মতমদু পুং ৮ তাগদৌৱবা মতমনি। লীলা শাম্বফমদি য়েংগদবশিংনা চোৱা লৈৱল্লগনি। ঐখোয় কমাই তৌসিগে হায়না খমৱে। লীলাদু মফমদুদা চংলগা ঐখোয়গী খুদোং চাদবদু ফজনা হায়ৱগা হায়দোক্ৰুবা নংত্ৰবদি য়াম্মা খুলোং থীৱনি হায়না খমৱে। লীলাদু হায়দোকপা চংপদা কনানা চংকদগে হায়বা অখিদি অসিদা অৰুবা অমা ওইৱে। মতমদুদা ঐখোয় মিনি বস হায়বা অগীকপা বস মচা অদুদা চংপনি। মদু পুৱগা ময়াম পূম্বা চংলবদি লীলা শাম্বদবা য়াৱেই হায়ৱকপদা ঐখোয় পাঠৈ লৈৱেই হায়না খমৱে। মতমদুদা ঐখোয় শুপ্তগৌ আৰ্টিষ্ট তৱুকখক্তনা শাম্ববনি। অমা হেক য়াওদবদা লীলা শাম্ববা য়াদে। মহুং অমদি শিনবা তাবনি। আৰ্টিষ্ট য়াম্ববদি ৱোল অমা ককথংলগা শেমদোক কেমজিন তৌবা য়াই। নূপা শাগদবা ঐখোয় মৱিগা, নূপী শাগদবা অনীগতনা শাম্ববনি। অদুনা য়াম্মা লুই, ওইথোকপা ইয়া যাদে। অদুগা অমুক বস মপুদুনা মাদি চংপা ঙল্লৱেই হায়ৱে। মানা হায়দুসু চুম্মী, মৱমদি ময়ামদুনা শাওবদগী বসতুদা নুঙ থাজিনবা, য়েখাই থিনগাইবা শোয়দনা হৌৱক্লবদি হায়না খনবদগীনি। মদুসু ওইথোকপা য়াৱিবনি। অদুনা ঐখোয়গী মৱক্তগী মতমদুদা ঋটৱ লৈবা অমখক য়াওই। মাগী ঋটৱদুদা মাগা এগা চংপদা তাৱে। ঐখোয় অনী লীলা মফমদুদা য়ৌৱে। লীলাদু মৈ ঙম্বা থাল্লগা মীনা পীক থম্মা লৈৱশ্মে। টিকেট কক্লবসু লেপত্ৰি। অদুবু মতম থেংজিল্লকপদুদা লীলা কৌৱিবা/শিল্পিবা ওৰ্ণনাইজৱশিংদু মথা শাদুনা লৈৱশ্মী। অশিন অৱাংশিংদু কৌথোক্লগা তপ্পা ৱাৰী শানৈ, ঐখোয়গী খুদোং চাদবশিংদু মখোয়দা হায়বদা, য়ানীংবা খৱা য়ানীংদবা খৱা য়ৌ-য়া, যৌ-য়া তৌনৱে। অদুবু কমাইনদি তৌনি। লীলা উৎপা ঙমদ্ৰবনিনা। ফজনা হায়নৱবা মতুংদা হয়েং অসি লীলা দবল শো ওইনা শাম্বৱগে, ঐখোয় লীলা অমগী শেল লৌজৱেই, ময়ামদা ফজনা লাউথোকপীৱো হায়জৱে। ৰাখল মুন্না খনবীবা য়াওবনা, ফৱে অদুম্মাইনা তৌৱসি হায়নৱে। ঐখোয় অনীসু হল্লক্ৰে। ময়ামদু ৰুৱনা লাউথোক্তুনা কায়নঙে।

ঐখোয়দি ওফিসতা নুমিদাংদুদা কমাই তৌসিগে হায়না খমৱে। য়াম্মা থেংলবা কান্দা অমুক হম্মা মানা লৈৱিবা মফমদুদা ঐনে অদুগা অতোপ্লা আৰ্টিষ্ট অনী অমগা ঐখোয় চংলে, অদুবু মহাক হল্লক্ৰি। মানা লৈৱিবদুগী মনাক অদুৱাইদা মহাক হল্লকপা ঙাইদুনা অহিংদুদা লৈৱে। অদুগদি নোংযাই মতুং পুং অমগা খৱা হেল্লকপা অদুৱাইদা মহাক হল্লকই। ঐখোয় চঙশিল্লগা ৱাৰী শানৱে। অদুদা মাদি ইয়ায় লায়না এদি লীলা তোক্ৰগে হায়ৱকপগী ৱানিসে। শাওনীংবা কৌৱা লৈৱবসু শাওদ্ৰে, থেম্মো, মৱমদি মহাক খুদক অদুদা ময়াই কাবা মমী থক্লবগী ফজনা ৱা ঙাঙনবা য়াদ্ৰি। ফৱে হায়দুনা ঐখোয় হল্লক্ৰে। ওফিসতা অহিংদুমা লেক্ৰে, অযুক অঙনবদা অমুক হম্মা চংলে। অদুগা হৌদোক্ৰগা ফজনা ৱাৰী শানৱে। মাগী পেন্দবা/অপাম্বা লৌইনা তাৱে। মদু য়ানবা শিন্নৱসি হায়না য়ানৱে। অদুগা মখা তানা লীলা য়ানবসু হায়নৱে। অসুম্মা লীলাদু দবল শো উৎখি। লীলা দবল শো উৎপা চংপদুগী য়াম্মা নুংঙাইবা, অকিবা ৱাৰী অমা লৈৱি। মদু ঙসিদি কলমসিদা ইবদা চনগদবা মাজ্ৰে। অদুনা মথংগী শগোলশেনদা পাউদমজৱক্ৰে। পুম্মকপু খুৰুমজৱি। ●

পূসিগী ঈচেলদা - ১২০

ডা. ঙাঙবম শান্তিকুমাৱ

পোলিটিকেল লুচিংবশিং অসিগী ইমুংদগীদি খক ওইৱম্মোই। মস